

Tamil Refugee International Network

தமிழ் அகதிகள் சர்வதேச இணைப்பு

அகதி அந்தஸ்து கோரும் தமிழர்களுக்கு
பாதுகாப்பு



கருத்தரங்கு அறிக்கை
1-3 ஆவணி 1997
Herning, Denmark

Tamil Refugee International Network
தமிழ் அகதிகள் சர்வதேச இணைப்பு

செயலகம்
C/o Selvakumar.T
Porsvænget 7-2-5
7400 Herning
Denmark

Tel. + 45 97 12 55 93
Fax + 45 97 12 55 93

தலைவர்
Mr.S.S. Ganeshanandan
14 Allom House
Clarendon Road
London W11 4 JJ
United Kingdom

Tel. + 44 171 229 0585
Fax. + 44 181 373 6250

மூலப்பிரதி ஆங்கிலம்

தமிழ், டெனிஸ் பிரதிகளும் கிடைக்கும்

Report no : 01/01TA/97DK.

ஐப்பசி 1997

உள்ளடக்கம்

1. பிரதிநிதிகளின் அறிக்கை	2
2. பின்னணித் தகவல்கள்	3
3. புள்ளி விபரங்கள்	5
4. கருத்தரங்கில் பங்கு பற்றியோர்	7
5. நிகழ்ச்சிநிரல்	8
6. கருத்தரங்கு அறிக்கை	9
7. எதிர் காலத்திட்டங்கள்	15
8. யாப்புப் பிரேரணை	16
9. நன்றி	18
10. UNHCRக்கு கடிதம்	19

முகவுரை

யுத்தத்தின் முடிவு சமாதானம் அல்ல. சமாதானமானது யுத்தத்தைவிடச் சற்று லேசானது. இது வேறுபட்ட மக்களிடையே வெளிப்படும் அன்பு, தயவு, புரிந்துணர்வு ஆகும். மக்களுக்கு சனநாயகஉரிமைகள் வசதிகள் கிடைப்பதில் உத்தரவாதம் இல்லாவிடின் ஓர் நாட்டில் அமைதியானது நிலைக்கமுடியாது. இலங்கையில் பல்வேறுபட்ட அமைப்புகள் சமாதானத்திற்காகப் பாடுபடுகின்றன. உலகெங்கும் பல்வேறு அமைப்புகளும், தனிப்பட்டோரும் புகலிடம் கோருபவர்களை அமைதியான சூழல்களில் நிலைப்படுத்த பெருமுயற்சி செய்கின்றனர். ஒவ்வொருவருடைய ஈடுபாட்டிலும் அருமை தெரிகிறது. அல்லலுறும் மக்களுக்கு உதவும் வகையில் எந்த அமைப்போ, சங்கமோ இல்லை. இவ்வதவியானது சர்வதேசமயப்படுத்தப்படல் வேண்டும். இவ்வதவம் கரங்கள் கண்டங்களைத் தாண்டி செயல்பட்டு உதவக்கூடியதாக அமைதல் வேண்டும்.

பிரதிநிதிகளின் அறிக்கை

சர்வதேச தமிழ் அகதிகள் இணைப்பு ஓர் அரசியல் சார்பற்ற அமைப்பாகும். இது துன்பத்திற்குள்ளாகும் தமிழ் அகதிகளுக்கு உதவும் நோக்குடையது. சர்வதேச தமிழ் அகதிகள் இணைப்பானது உலகளாவிய பிரச்சாரத்தினையும், உதவி செய்பவர்களையும், உதவி வேண்டுகோள்களையும் ஒருங்கிணைக்கும் அமைப்பாகும். சரியான மெய்ப்பிக்கத்தக்க தகவல்கள் சேகரித்தலும், அவற்றை பரந்த அளவில் பரவச் செய்தலும் இவ்வமைப்பின் நோக்கமாகும்.

பின்னணித் தகவல்கள்

1983ம் ஆண்டு ஆடி மாதம் தமிழருக்கெதிராகத் திட்டமிடப்பட்டு நடாத்தப்பட்ட கொலை கொள்ளையிலிருந்து தங்களைப் பாதுகாத்துக் கொள்ளுவதற்காக அன்றிலிருந்து இன்றுவரை, சிறிலங்காவில் இருந்து பெருந்தொகையான தமிழ் மக்கள் வெளியேறிக் கொண்டிருக்கிறார்கள். இலங்கையின் வடகிழக்கு மாகாணங்களில் நீடித்தயுத்தம் ஒன்று நடப்பதாக மக்களின் வெளியேற்றம் காட்டுகின்றது.. பொதுவாக உள்நாட்டு யுத்த விஸ்தரிப்பின்போது, தொடர்ந்து புகலிடம் தேடும் தமிழர்கள் குறிப்பிட்ட மேற்கத்திய நாடுகளை வந்தடைகிறார்கள். அந்த நாடுகள், சித்திரவதை, இனத்துவேஷம் யுத்தம் முதலியவற்றிலிருந்து தப்பி ஓடிவருபவர்களை மனிதாபமானமுறைப்படி குடியேற உதவுகின்றார்கள். 1983ம் ஆண்டு ஆடிக் கலவரத்தின் பின் இந்த நாடுகள் தஞ்சம்புகுந்த தமிழர்களை வரவேற்று தங்குவதற்கான வசதிகளைச் செய்து கொடுத்தார்கள். அன்றியும் தமிழ் அகதிகளும் மற்றும் பெருந் தொகையானவர்கள் வேறுநாடுகளில் இருந்து வருவதையிட்டு தஞ்சம்புகுவதற்கும் குடியேறுவதற்குமாக இருந்த சட்ட அமைப்பைக் கட்டுப்படுத்தியும் தங்கள் கொள்கைகளையும் மாற்றிக் கொண்டார்கள். எதிர்பாராதவிதமாக உள்நாட்டு யுத்தத்தின் கெடுபிடிகள் தீவிரமாகியதனால் தமிழர்களின் நிலை மிக மோசமாக வுள்ளது. இந்த உள்நாட்டுயுத்தம் 60,000 பேர்களை பலிகொண்டுள்ளது. 1983ம் ஆண்டிலிருந்து பெருந் தொகையான மக்கள் இடம் பெயர்ந்திருக்கிறார்கள். ஆயிரத்துக் கதிசமான ஆண்களும், பெண்களும் அரசபடையினாலும் தமிழ் விடுதலைப் போராளிகளினாலும் கைதுசெய்யப்பட்டுள்ளார்கள். ஆயிரத்துக்கு மேலான தமிழ் இளைஞர்கள் தேடிக்கண்டுபிடிக்க முடியாத அளவிற்கு காணாமல் போயுள்ளார்கள். அந்தச் சூழ்நிலையில் நம்பிக்கையிழந்ததின் காரணமாக அதிகமான தமிழர்கள் தங்கள் பாதுகாப்புக்காக தொடர்ந்தும் புகலிடத்தை தேடிக் கொண்டிருக்கிறார்கள். ஆயினும் புகலிடம் பெறக்கூடிய நாடுகளுக்குச் சென்று, புகலிடம் தேடமுடியாமல் சட்டங்கள் அவர்களைத் தடுத்து நிறுத்துகின்ற படியால் இவர்கள் சட்டங்களை மீறாமல் புகலிடம் கோர முடியாதநிலைக்கு தள்ளப்பட்டுள்ளார்கள். இவர்களின் நம்பிக்கையிழந்த நிலைமைகளைக்கண்டு கொண்ட பலதரப்பட்ட மறைமுகமான முகவர்கள் இவர்களைச் சட்டவிரோதமான முறையில் பணம் பெற்றுக் கொண்டு மேற்கத்திய நாடுகளுக்கு கடத்துகிறார்கள்.

பல சட்டங்கள் புகலிடம் கோருவோரை பலவிதமாக தடுத்து நிறுத்தினாலும் புகலிடம் கோருவோரை சட்டவிரோதமாக கடத்துபவர்கள் கடத்திக் கொண்டிருக்கிறார்கள். இவர்களின் கள்ளத்தனமான, இரகசியமான கடத்தல்களினால், புகலிடம் தேடுவோர் பல விதமாக பாதிக்கப்பட்டுள்ளார்கள். அதாவது பலர் உயிர் ஆபத்துக்களையும் சந்தித்துள்ளார்கள், சிலர் இறந்தும் உள்ளார்கள். இதற்கு பல எடுத்துக்காட்டுகளும் உண்டு. புகலிடம் தேடுபவர்கள் மாறும் இடங்களில் கைவிடப்பட்டும், தடுக்கப்பட்டும் உள்ளார்கள். பல பெண்கள் முகவர்களினால் பாலியல்வன்முறைக்கு உள்ளாக்கப்பட்டுள்ளார்கள். இலங்கையைவிட்டு முகவர்களின் உதவியோடு வெளியேறியோர்களில் சிலர் எங்கு இருக்கிறார்கள் என்று அவர்களுடைய குடும்பத்தாருக்கு பல மாதங்களாகத் தெரியாது. அகதிகளை கடத்துபவர் களைப்பற்றி பல அறிக்கைகள் உண்டு. அவர்கள் நேரடியாகவும் மறைமுகமாகவும் சட்டவிரோதமாக போதை பொருள் கடத்தல், கள்ளநோட்டு தயாரித்தல், போலி ஆவணங்கள் தயாரித்தல் போன்ற பல வகையான சமுதாய விரோதச் செயல்களில் ஈடுபட்டுள்ளார்கள்.

அகதிகடத்தல் பற்றிய விபரங்கள் எப்படியேனும் பரவியிருந்தாலும் அவைகள் நிரூபிக்கப் படவில்லை. இந்த உண்மையை இக்கதையிலிருந்து பிரித்தெடுப்பதற்கு ஆதாரபூர்வமான விசாரணை ஒன்று தேவையாகவுள்ளது. மேற்கூறப்பட்ட மறைமுகமான வியாபார நோக்கையும், பயண இடையில் மாறுதல் நடைபெறும் பொழுது காணாமல் போனவர்களின் விபரங்களையும், முகவர்களால் சட்டவிரோதச் செயல்களில் வற்புறுத்தி ஈடுபடுத்தப்

பட்டவர்களின் தகவல்களையும் அல்லது மற்றவர்களால் கட்டுப்படுத்தப்பட்டுள்ளார்கள் என்பதை தெரிந்து கொள்வதற்குச் சரியான விபரங்களை பெற்றுக்கொள்வது மிகவும் சிரமமாகவுள்ளது. மூடிமறைக்கப்பட்ட மர்மத்துக்கு ஏற்கனவே புகலிடம் தேடுபவர்களின் மனித உரிமைநிலைக்கும் ஒரு புதுப்பரிமாணம் கொடுக்கப்பட்டுள்ளது. சரியான விபரங்கள் இல்லாமையினாலும், அதைப்பகுத்தறிய முடியாமையினாலும், இப்பரிமாணத்தை விளங்கிக்கொள்ள எங்களுக்கு சிரமமாயிருக்கின்றது. இந்த பொறுப்பை கையாளுவதற்கு ஒரு ஸ்தாபனம் தேவையாயிருக்கின்றது. இருந்தும் அது எங்களுக்கு ஒரு அறைகூவல் போல தெரிகிறது. தொழில்ரீதியான அறிவும், தொடர்புகளும் தேவையாகவுள்ளது.

இந்த நிலையில் அதிகமான தமிழ் அகதிகள் வாழும் மேற்கு ஐரோப்பிய நாடுகளிலும், மற்றய நாடுகளிலும் உள்ள சங்கங்கள் இந்த தேவையினை பூர்த்தி செய்யமுடியாத நிலையில் உள்ளது கவலைக்குரிய விடயமாகும். உறுதியான சாட்சியங்களுடனும், ஆதாரங்களுடனும் இக்கொடூரமான கதைகளை பொதுநோக்குடைய தனிப்பட்டவர்கள் உறுதிப்படுத்தியுள்ளார்கள். இப்பிரச்சினைகளை எடுத்துச் சொல்ல ஒரு நம்பிக்கையான அமைப்பு இல்லை. இப்படியான நிலையினுள் சிக்கியுள்ளவர்களுக்கு இப்பிரச்சினையில் இருந்து விடுபடுவதற்கு பல விபரங்கள் தேவையாகவிருக்கின்றது. ஆனால் அதனைப் பெற்றுக் கொள்வதற்கு ஒரு தகுதியான நிலையம் இல்லை. இந்த தேவைகளைப் பூர்த்தி செய்வதற்கு சில மாற்றங்களுடன் சர்வதேச தமிழ் அகதிகள் அமைப்பானது, தமிழ் அகதிகள் சர்வதேச இணைப்பாக அமைக்கப்பட்டுள்ளது. சர்வதேச தமிழ் அகதிகள் அமைப்பின் யாப்பானது இன்றைய தேவைகளையும், நோக்கங்களையும் பூர்த்தி செய்வதற்கு ஏற்றதாக அமைந்திருக்கவில்லை. இன்றைய நோக்கங்களையும், தேவைகளையும் பூர்த்தி செய்யக்கூடியதாக தமிழ் அகதிகள் சர்வதேச இணைப்பின் யாப்பு அமையவேண்டியுள்ளது. இதனை மிக அவதானத்துடன் ஆராய்ந்து, விமர்சித்து அமைப்பதனால் தான் நட்டாற்றில் தத்தளிக்கும் தமிழ் அகதிகளுக்கு உதவ முடியும். இந்த தேவை தவிர்க்க முடியாத ஒன்றாகும். இந்த இணைப்பானது புகலிடம் கோரும் தமிழ் அகதிகளுக்கு உயிர் ஆபத்தான நேரங்களில் உதவக்கூடியாக இருக்கும்.

இரக்கமில்லாத கடத்தல்காரர்கள் புகலிடம் கோரும் தமிழ் அகதிகளை கடலில் வீசுகிறார்கள். இப்படிப்பட்ட செய்திகளை சர்வதேச ஊடகத்தின் மூலம் சர்வதேச அரங்கின் கவனத்திற்கு கொண்டு வரவேண்டும் என்பது இவ்வமைப்பின் முக்கிய நோக்கமாக ஆரம்பத்தித்தில் இருந்து ஏற்றுக் கொள்ளப்பட்டதாகும். மேற்கூலக நாடுகளில் மத்தியில் உணர்வுகளையும், அனுதாபங்களையும் எழுச் செய்ய பெரியளவிலான பிரச்சாரம் மிக மிக முக்கியமானது என்று கருதப்படுகின்றது.

பிரச்சாரம் ஒரு பலம்மிக்க ஆயுதம். கள்ளத்தனமான அகதிக்கடத்தலான தொழிலை பிரச்சாரம் மூலம் நிறுத்தவும் முடியும். இதனால் தமிழ் அகதிகளுக்கு பாதுகாப்பு ஏற்படும்.

புகலிடம் தேடிய இலங்கைத்தமிழர் பற்றிய புள்ளி விபரத் தகவல்

1983 ஆடிமாத இனக்கலவரங்களுக்கு பின்னர் இலங்கைத்தமிழர் துன்புறுத்தலுக்குப் பயந்து தமது பிறந்த நாட்டைவிட்டு, புகலிடம்தேடி புறப்பட்டனர். வேறுபட்டநாடுகளினதும், ஐக்கியநாடுகள் சபை அகதிகள் சங்கத்தினதும் புள்ளிவிபர தகவல்களின்படி கிட்டத்தட்ட 30% இலங்கைத் தமிழர் 1983க்கு பின்னர் இலங்கைத்தீவினை விட்டு வெளியேறினர். உறுதிப்படுத்தப்பட்ட தகவல்கள் வருமாறு:-

1.இந்தியா	
அகதிமுகாம்களில்	56,000
அகதிமுகாம்களில்(வெளியே உள்ளோர்)	100,000
புதிதாக வந்தவர்கள்	8,000 (1996ஆம் ஆண்டிலிருந்து)
மொத்தம்	164,000
2.கனடா	125,000
3.அமெரிக்கா	15,000
4.இங்கிலாந்து	35,000
5.நெதர்லாந்து	15,000
6.ஜேர்மனி	60,000
7.பிரான்ஸ்	40,000
8.சுவிற்ஸ்லாந்து	36,000
9.அவுஸ்திரேலியா	8,000
10.டென்மார்க்	8,000
11.பெல்ஜியம்	1,000
12.நியூசிலாந்து	1,000
13.நோர்வே,சுவீடன்	6,000
14.ஓஸ்ரியா	300
15.பின்லாந்து	200

(நன்றி. TRC, London May 1997)

மேற்குறிப்பிட்ட புள்ளிவிபரமானது தமக்குள் குழப்பமானது. ஆனால் இதுமட்டும் தெளிவானதும், நம்பிக்கைக்குரியதுமான கதையின் பகுதியாகும். ஆனால் குறைவாக தெரிந்த சிலநாடுகளில் ஆயிரக்கணக்கான தமிழர் பல்வேறுபட்ட துன்பத்திற்கும், பலாத்காரத்திற்கும், கொள்ளையடிப்பிற்கும், சித்திரவதைக்கும் ஆளாகியுள்ளனர். இவ்வித நிலமைகள் பெருமளவில் புள்ளிவிபரங்களை அதிகரிக்கின்றது. இத்தகவல்கள் தகுந்தவையாகவோ, உறுதிப்படுத்தப் பட்டவையாகவோ இல்லை. இதன் விளைவாக பல்வேறுபட்ட வதந்திகள் உள்ளன. இவ்வாறான குறைவாகத் தெரியப்பட்டநாடுகளில் உள்ள தமிழர்கள் பற்றிய தகவல்கள் பின்வருமாறு எம்மால் கொடுக்க முடியும். இவ்வெண்ணிக்கைகள் தமிழ் அகதிகள் பிரச்சினையின் முக்கியதன்மையை எடுத்துக் காட்டுகின்றது. இவ்வகதிகள் செயற்பாட்டின் இரகசியத்தன்மை காரணமாக சரிவர உறுதிப்படுத்த முடியாதுள்ளது.

1. ஈசியா	5000
2. பொட்ஸ்வானா	2000
3. கென்யா	1200
4. இந்தோனேசியா	3000
5. உக்ரேன்	1000
6. தாய்லாந்து	5000
7. வியட்னாம்	1000
8. ஈமான்னியா	750
9. மெக்சிக்கோ	300
10. பேரூ	300

11 சிலி	200
12. புல்காரியா	800
13. கம்போடியா	500

ஒரு நாட்டிலிருந்து இன்னொரு நாட்டிற்கு இவ்வகதிகளின் இடப்பெயர்வானது அடையாளம் காணப்பட்டிருப்பினும் புள்ளிவிபரம் சரியாக நாம் விரும்பியவாறு தரமுடியவில்லை.

இலங்கையின் தற்போதைய அரசு பதவிக்கு வந்த காலத்தில் இருந்து அரசானது சர்வதேச செய்தி ஊடகங்களை போர்ப்பிரதேசங்களுக்கு செல்வதை தடுத்தும், வெளியுலகத்திற்கு செய்திகள் தெரிவிக்கும் சர்வதேச முகவர்களை செயற்படாமல் செய்தும் இருட்டடிப்பு செய்ததில் அதிக அளவு வெற்றியடைந்துள்ளது. இதன்விளைவாக இலங்கையின் நிகழ்வுகள், தொலைக்காட்சித் திரைகளிலிருந்து நீக்கப்பட்டோ அல்லது உலக செய்தித்தலைப்புகளில் இல்லாமலே போய்விட்டன.

பல வாதங்கள் இலங்கை அரசிற்கு எதிராக முன்வைக்கப்பட்டும் அரசானது மக்களால் தெரிவு செய்யப்பட்ட ஜனநாயக அரசாகும். எனவே மக்கள் ஆதரவு அதற்குண்டு. மறுபக்கத்தில் தண்டனை என்னும் போர்வையில் மனிதஉரிமை மீறல்களும், ஜனநாயகத்திற்கெதிரான செயல்பாடுகளும் தற்போது இலங்கையில் நடைபெறுகின்றது. கடந்த இருவருடங்களில் பெரும்பான்மை சமூகமானது சிறுபான்மையரான பெருந்தோட்ட தமிழரின் பத்து இலட்சம் வாக்குரிமைகளை கவர்ந்து கொண்டதன் மூலம் இலங்கைப் பாராளுமன்றத்தில் தமிழ் அங்கத்தவர்களின் எண்ணிக்கை குறைவாக்கப்பட்டுள்ளது. தற்போதைய பாராளுமன்ற ஜனநாயக நிலமையானது மட்டுப்படுத்தப்பட்டது.

வடமாகாண தமிழ் அங்கத்தினரை தெரிவு செய்கையில் வாக்களிக்கும் முறையில் வாக்காளர் பிரத்தியேகமான தமிழ் மக்கள் ஆகும். நான்கு இலட்சம் வாக்காளர்களை பிரதிநிதிப்படுத்தும் ஒன்பது பாராளுமன்ற உறுப்பினர், சுமார் ஆயிரத்து ஐநூறு வாக்காளர்களால் தெரிவு செய்யப்பட்டுள்ளனர். உண்மையில் ஒரு பாராளுமன்ற அங்கத்தினர் எட்டு வாக்குகளால் தெரிவு செய்யப்பட்டார். இதற்குக் காரணம் இப்பகுதியின் பொதுமக்கள் வாக்களிப்பில் கலந்து கொள்ளவில்லை. அரசாங்கம் தனது சாதனையாகவும், கர்வமாகவும் கூறிக்கொள்வது என்னவெனில் மூன்று இலட்சத்திற்கும் அதிகமான தமிழ்மக்கள் தலைநகரிலும் அதன் சூழலிலும் வாழ்கின்றனர். பெரும்பான்மையான தமிழர் தெற்கே இருப்பது வடக்கில் வாழமுடியாது என்பதாலேயாகும். அத்துடன் இவர்கள் அதிகம் கொழும்பில் இருப்பது நாட்டைவிட்டு வெளியேறிச் செல்லும் நோக்குடனே. எமது உடனடியான நோக்கம், கருத்தானது இவர்கள் இலங்கையில் இருந்தாலோ அல்லது வேறுநாடுகளில் இருந்தாலோ அவர்கள் துன்புறுத்தலுக்கு பயமின்றி, உயிருக்குப் பயமின்றி பாதுகாப்பாக இருப்பதே.

இவ்விதமான சேவைகளை வழங்குவதில் மேற்குலகில் வசிக்கும் பல்வேறுபட்ட குழுவினர் பலமுறைகளில் முயன்றுள்ளனர். ஒவ்வொரு சங்கங்களும் தம்மால் இயன்ற செயற்பாடுகளை செய்ய முயன்றும் அருகில் இருக்கும் நாடுகளில் உள்ள சங்கங்களில் இருந்து மட்டுப்படுத்தப்பட்ட உதவிகள்தான் கிடைத்தன. கீழ்வரும் தகவல்கள் சில முயற்சிகளின் உதாரணமாகும்.

1992 - நோர்வே, டெனிஸ் சங்கங்கள் கிரேக்கத்தில் மாட்டிக்கொண்ட தமிழ்-அகதிகளுக்கு உதவியது. மொத்தம் 106 பேர்கள் வெளிக்கொணரப் பட்டனர்.

1993 - ருமேனியாவில் துன்பத்துக்குள்ளான 96 தமிழ்-அகதிகளுக்கு டெனிஸ்-சங்கங்கள் உதவியமை.

1996 - கிரேக்கத்திற்கருகில் நடைபெற்ற கப்பல் விபத்தில் மரணத்திற்குள்ளான 92 தமிழர்கள் உட்பட 240 அகதிகள் பற்றிய அறிக்கை தொடர்பாக பல்வேறுபட்ட மேற்குலக சங்கங்கள் இணைந்து இதுபோன்ற சம்பவம் இனிமேலும் நிகழாமல் பாதுகாப்பதில் முயற்சி எடுத்து வருகிறார்கள்.

கருத்தரங்கில் பங்கு பற்றியோர்

1. T. செல்வக்குமார்	டென்மார்க்
2. K. குணரட்ணம்	டென்மார்க்
3. M.லோகநாதன்	டென்மார்க்
4. A.கதிர்காமநாதன்	டென்மார்க்
5. N.முரளிதாஸ்	டென்மார்க்
6. T.தேவபாலா	டென்மார்க்
7. T.இரவீந்திரன்	நெதர்லாந்து
8. N.சண்முகரட்ணம்	நோர்வே
9. S.சச்சிதானந்தன்	நோர்வே
10. A. அமிர்தலிங்கம்	நோர்வே
11.S.S கணேசானந்தன்	ஐக்கிய இராச்சியம்
12. K. சிதம்பரநாதன்	ஐக்கிய இராச்சியம்

தவிர்க்க முடியாத காரணத்தால் கலந்து கொள்ள முடியாமல் போனவர்கள்.

1.M.S. ரயாகரன்	பிரான்ஸ்
2.S. கணேசதாசன்	ஐக்கிய அமெரிக்கா
3.ஈழம் அகதிகள் உரிமைக் கழகம்	இந்தியா

கூட்டக் காண்பாளர்

1.M.V. விஜயபாலன்	பிரித்தானிய அகதிகள் உதவிச்சங்கம்
------------------	----------------------------------

விசேட பேச்சாளர்கள்

- 1.திரு. மு. சி. கந்தசாமி
தலைவர் - தமிழ் டெனிஸ் தோழமை ஒன்றியம் - கேர்னிங்
- 2.திரு.Thorbjørn Lorentzen
தலைவர் - தமிழ் டெனிஸ் ஒன்றியங்களின் ஒருங்கிணைப்பு, சோசலிச மக்கள் கட்சியின் சிறுபான்மை இனத்தவருக்கான தெரிவுக் குழு - டென்மார்க்
3. திரு.Troels Johansen
கேர்னிங் நகரமன்ற உறுப்பினர் - சோஷலிச முற்போக்கு கட்சி
4. Ms.Louise Holk
தலைவர் அகதிக் கொள்கைப்பிரிவு - டெனிஸ் அகதிகள் உதவிச்சங்கம்
- 5.திரு. Jens Christian Seeberg
தலைவர் - தேசிய அகதி நண்பர்களுக்கான சங்கம்

நிகழ்ச்சிநிரல்

01.08.97

09.00	பதிவு செய்தல் - தேநீர்	
09.30	வரவேற்புரை - திரு. மு. சி. கந்தசாமி	
09.45	நல்வாய்ப்புரை - திரு.Thorbjørn Lorentzen	
10.30	தேநீர் இடைவேளை	
11.00	சங்கத்தின் நோக்கங்கள், தேவைகள் - விவாதம்	
12.30	மதியபோசன இடைவேளை	
14.00	எதிர் காலத்திட்டங்கள்	
14.30	அகதிகளின் நிலைமை	பிரான்ஸ் கனடா டென்மார்க்
16.00	தேநீர் இடைவேளை	
17.30	அகதிகளின் நிலைமை	நெதர்லாந்து ஐக்கிய இராச்சியம் ஜேர்மனி
19.00	இராப் போசனம்	

02.08.97

09.00	தேநீர்	
09.30	சென்ற தினக் கருத்தரங்கு அறிக்கை	
10.00	ஐரோப்பாவில் பிரச்சாரம் - திரு.Troels Johansen	
11.00	தேநீர் இடைவேளை	
11.15	அகதிகளின் நிலைமை	நோர்வே,சுவீடன்
12.00	ஐக்கிய நாடுகள் அகதிகள் உயர் ஆணையாளர் செயலகத்தினால் வெளியிடப்பட்ட அறிக்கைகள்.	
13.00	மதியபோசன இடைவேளை	
14.00	எதிர் காலத்திட்டங்கள்	
15.00	டென்மார்க்கில் அகதி அந்தஸ்து கோரும் தமிழர்களின் நிலை - திரு. Jens Christian Seeberg	
16.00	புகலிடம் தேடிவருகின்ற பொழுது,காணாமல் போன தமிழர்களின், உறவினர்களின் அனுபவங்கள்.	
17.00	எதிர் காலத்திட்டங்கள்	
19.00	இராப் போசனம்	

03.08.97

09.00	தேநீர்	
09.30	சென்ற தினக் கருத்தரங்கு அறிக்கை	
10.00	எதிர் காலத்திட்டங்கள்	
10.30	தேநீர் இடைவேளை	
11.00	சந்தேகங்களும், தீர்வுகளும் - Ms.Louise Holk	
12.00	மதியபோசன இடைவேளை	
13.00	கருத்தரங்கு நிறைவு.	

கருத்தரங்கு அறிக்கை

இலங்கையில் நடைபெற்றுக் கொண்டிருக்கும் உரிமைப்போரில் உயிரிழந்தவர்களைக் கௌரவிக்கும் முகமாக ஒரு நிமிடமொளன அஞ்சலியுடன் கூட்டம் ஆரம்பமானது. திரு மு. சி. கந்தசாமி அவர்கள் வரவேற்புரை வழங்கினார். இக்கூட்டத்தை ஒழுங்கு செய்ய ஒத்துழைப்புத் தந்து உதவியவர்களுக்கு நன்றி கூறியதுடன் கூட்டம் வெற்றிகரமாக முடிவடைய வேண்டுமென நல்லாசிகளும் கூறினார்.

திரு.T.Lorentzen அவர்கள் கூட்டத்தை ஆரம்பித்து வைத்தார். அரசியல் வாதிகள் பல உறுதிமொழிகளைக் கூறுவார்கள் ஆனால் அவைகளை நிறைவேற்றுவதற்கான வழிவகைகளைத் தேடிக்கொள்வது இவ்வாறான சங்கங்களின் பிரதான கடமையாகும் என்று திரு. T.Lorentzen அவர்கள் கூறினார்கள். அவர் மேலும் பேசுகையில் இந்நிறுவனத்தின் வளர்ச்சிக்கு தன்னால் இயன்ற முழு உதவிகளையும் வழங்குவதாக உறுதியளித்தார்.

ITRN என்று அழைக்கப்படும் தற்போதைய நிறுவனத்தின் சட்டதிட்டங்கள் மாற்றியமைக்கும் விடயத்துடன் கூட்டத்தின்(பங்குபற்றியவர்களின்) செயற்பாடுகள் ஆரம்பமாகியது. சங்கத்தின் புதிய நோக்கங்களும் திட்டங்களும் எல்லோராலும் ஏற்றுக்கொள்ளப்பட்டது. சங்கம் TRIN என்று பெயர் மாற்றப்படவேண்டும் என்றும் தீர்மானம் நிறைவேற்றப்பட்டது. மாற்றியமைக்கப்பட்ட நிர்ணயம் மறுகூட்டத்தில் நிலைநிறுத்தப்படும். இச்சங்கத்தின் தலைமைச் செயலகம் டென்மார்க்கில் இருக்க வேண்டும் என்றும், செயலாளர் டென்மார்க்கில் வசிப்பவராக இருக்க வேண்டும் என்றும் கூட்டத்தில் தீர்மானிக்கப்பட்டது.

தலைவர்.-	S.S.கணேசானந்தன்	(ஐக்கிய இராச்சியம்)
உபதலைவர்.-	A.அமிர்தலிங்கம்	(நோர்வே)
செயலாளர்.-	T.செல்வக்குமார்	(டென்மார்க்)
உபசெயலாளர்.-	T.இரவீந்திரன்	(நெதர்லாந்து)
பொருளாளர்.-	K.குணரட்னம்	(டென்மார்க்)
உபபொருளாளர்.-		
நிர்வாகசபை உறுப்பினர்.-		

குறுகியகாலத் திட்டங்களும் அதற்குத் தேவையான உடனடி நடவடிக்கைகள் என்ன என்பது பற்றியும் ஆராயப்பட்டது. பிரான்சில் அரசியல் தஞ்சம் கோருபவர்களின் தற்போதைய நிலை என்ன என்று ஆராயப்பட்டது. இவர்களின் நிலைமை இரண்டு வருடங்களாக மிக மோசமாக உள்ளது. இருப்பினும் பெருந்தொகையானோரைத் திருப்பி அனுப்புவதற்கான சாத்தியக்கூறுகள் இல்லையென்று தெரியவருகின்றது.

அடுத்து கனடாவில் உள்ள நிலைபற்றி ஆராயப்பட்டது. அங்குள்ள இலங்கையர்களுக்கு ஏனைய ஐரோப்பிய நாடுகளில் உள்ளவர்களுக்குள்ள பிரச்சனைகள் போல் பெரிதாக எதுவும் இல்லையென்று தெரிவிக்கப்பட்டது.

கொலண்டில் உள்ள நிலைபற்றி ஆராயப்பட்டது அங்கு ஒருசிலர் மட்டும்தான் தஞ்சம் கோரி வருகின்றனர் என்றும் அரசியல் தஞ்சம் மறுக்கப்பட்டவர்கள் திருப்பி அனுப்பப்படுகிறார்கள் என்பது எமக்குத் தெரிந்த வகையில் உண்மை என்றும் அங்கிருந்து வந்த பிரதிநிதி குறிப்பிட்டார்.

இலண்டனில் உள்ள நிலைபற்றி உரையாடப்பட்டது. எவ்வளவு தடை விதித்தாலும் அரசியல் தஞ்சம் கோரி பலர் வருகின்றனர். சிலர் திருப்பி அனுப்பப்படுகின்றனர். ஆனாலும் இது முழுமையாகச் செயற்படுத்தப்படவில்லை. அரசியல் தஞ்சம் கோரி மறுக்கப்பட்டவர்கள் அண்மைக் காலத்தில் திருப்பி அனுப்பப்படவில்லை என்றுதான் கூறமுடியும்.

டெனிஸ் அகதிகள் சங்கத்தால் அண்மையில் வெளியிடப்பட்ட "மேற்கு ஐரோப்பிய நாடுகளில் வாழும் அகதிகளுக்கும், அரசியல் தஞ்சம் கோருபவர்களுக்குமான சட்டதிட்டங்களும் சமூகசேவை நிலமையும்" என்ற பத்திர வெளியீட்டில் தேவையான பல விபரங்கள் குறிப்பிடப் பட்டுள்ளது. ஐரோப்பிய நாடுகளைப்பற்றிய முக்கியமான நம்பத்தகுந்த

விபரங்களை இந்த வெளியீட்டு நிரூபம் எமக்கு அறியத்தருகின்றது என்றும் உரையாடப்பட்டது.

அகதிகள் பற்றிய விபரங்களைச் சேகரிக்கும் நோக்கமாக அந்தந்த நாட்டிலுள்ள நம்பத்தகுந்த வட்டாரங்களைத் தொடர்பு கொள்ள வேண்டும் என்று கூட்டத்தில் கலந்து கொண்ட வெளிநாட்டுப் பிரதிநிதிகளுக்கு வேண்டுகோள் விடுக்கப்பட்டது.

அடுத்து டென்மார்க் நிலைபற்றி உரையாடப்பட்டது. அரசியல் தஞ்சம் மறுக்கப் பட்டவர்களை திருப்பி அனுப்புவதற்கு இங்குள்ள இலங்கைத் தூதுவராலயம் கடவுச்சீட்டுக்களை வழங்கி முன் ஏற்பாடான உதவியைச் செய்கின்றது என்பது அப்பட்டமான உண்மை என்றும் கருதப்பட்டது. இந்த திருப்பியனுப்பும் முயற்சியினால் பலர் தலைமறைவாகின்றனர் அல்லது வேறுநாடுகளுக்குச் சென்று விடுகின்றனர்.

நோர்வேயில் உள்ள அகதிகளின் நிலைப்பாடு பற்றி கலந்துரையாடப்பட்டது. நோர்வே அரசாங்கம் விசேடமான, முரண்பாடான சட்டங்களை நிறைவேற்றி இலங்கையர்களுக்கு எந்தவிதமான நுழைவு அனுமதியும் அரசியல் தஞ்சமும் மறுக்கப் படுகின்றது. இது மாத்திரமன்றி கல்வி பெறுவதற்காக வரும் மாணவர்களுக்கும் இலங்கையிலுள்ள நோர்வே தூதுவராலயம் விசா கொடுக்க மறுத்துள்ளதும் குறிப்பிடத் தக்கது.

மொழிபெயர்ப்பாளர்களால் அகதிகளுக்கு பெரிய பிரச்சினை தோன்றுவதாக எல்லா நாட்டு பிரதிநிதிகளும் கூறினார்கள். தஞ்சம் கோரும் விண்ணப்பங்களை மறுப்புத் தெரிவிக்கும் செயற்பாட்டைச் சுலப்படுத்துவதற்காக விண்ணப்பங்களை பரிசீலனை செய்யும் அதிகாரிகள் மொழிபெயர்ப்பாளரைப் பயன்படுத்துகின்றனர். மொழிபெயர்ப்பாளர்கள் புகலிடம் கோருபவர்களின் பகைவர்கள் போலச் செயற்பட்டு வேண்டுமென்றே வாக்குமூலங்களை பிழையானமுறையில் மொழி பெயர்க்கின்றனர். எனவே ஒரு பிரத்தியேகமான மொழிபெயர்ப்பாளர் ஒருவரை வாக்குமூலம் எடுக்கும் நேரத்தில் அனுமதிக்க வேண்டும் என்று எல்லா நாட்டு அதிகாரபீடங்களுக்கும் கடிதம் எழுதவேண்டும் என்றும் தீர்மானம் எடுக்கப்பட்டது. மொழிபெயர்ப்பு பிழையாக இருக்காத வண்ணம் அவர் கவனித்துக் கொண்டிருப்பார்.

முக்கியமான நாடுகளான ஜேர்மனி, சுவீட்சிலாந்து ஆகிய நாடுகளில் இருந்து பிரதிநிதிகள் பங்கு பற்றவில்லையென்று கவலை தெரிவிக்கப்பட்டது.

ஐரோப்பிய நாடுகள் அகதிகள் விடயத்தில் அக்கறை காட்டுவது குறைந்து வருவது மிகத்தெளிவாகப் புலன்படுகின்றது. ஐரோப்பியநாடுகளில் நிரந்தர வசிப்புரிமை பெற்ற இலங்கையர்கள் கூட லண்டனை நோக்கிவரும் ஒரு மனப்போக்குள்ளவர்களாக இருக்கின்றனர். தமது பிள்ளைகள் ஆங்கில மொழியில் தமது கல்வியைப் பயில முடியும் என்பதும் அவர்களுடைய தேர்வுக்கு ஒரு காரணமாகும்.

சித்திரவதையினால் மனநிலையும், உடல்நிலையும் பாதிக்கப்பட்டவர்கள் மட்டுமல்லாமல் சாதாரணமாக தஞ்சம் கோருபவர்களும் கூட தமது பிரச்சினைகளைத் தெட்டத் தெளிவாக விண்ணப்பத்தை பரிசீலனை செய்யும் அதிகாரிக்குச் சொல்ல வேண்டும். இதைத் தொடர்ந்து மனோதத்துவ நிபுணர் கதிர்காமநாதன் உரைநிகழ்த்தினார். அவர் தனது கல்விரீதியான சில குறிப்புகளைக் குறிப்பிட்டார். அவருடைய அந்த விளக்கவுரை கீழே உள்ளது.

தமிழ் அகதிகளின் குறிப்பிடத்தக்க ஒருநிலை

ஒருவர் பிரச்சினையற்ற சாதாரண மனிதனாக இருக்கும்பொழுது மனநிலையும், உடல்நிலையும் நல்ல நிலையில் இருக்கும் அந்த மனிதன் இயற்கை, மற்றையமனிதர்கள், சமூகம், சூழல், மறக்க முடியாத அசம்பாவிதமான சம்பவங்கள் ஆகியவற்றினால் பாதிக்கப் படுகின்றான். அப்படிப் பாதிக்கப்பட்டமனிதனுடைய ஜீவாதாரமான செயற்பாடுகள் பிற்போக்கான நிலைக்குத் தள்ளப்படுகின்றன. அதனால் மனிதவலு நிலை குன்றுகின்றது போராடிக் கொண்டிருக்கும் சமூகத்தின் அகதிகள் படும் துன்பங்களைப்பற்றி விளக்கிக் கூற முடியாமலுக்கு நாம் மனம் வருந்துகிறோம். போராட்ட காலத்தில் அசாதாரண (காணக்கூடாத) சம்பவங்களை நேரில்

கண்டும் அனுபவித்தும் கஸ்டப்படவேண்டிய எதிர் பாராத நிலைக்கு மக்கள் நிர்ப்பந்திக்கப் படுகிறார்கள். உதாரணமாக பாரியகுண்டு வீச்சு பெரிய பொருட்சேதம், நண்பர்கள், உறவினர்கள், பெற்றோர் ஆகியோரின் உயிர் இழப்புகளை நேரில் காண்பது, இறந்த மனித உடலை மிருகங்கள் உண்பது போன்ற அசாதாரண சம்பவங்களை சாதாரண நிகழ்வுகளாக நேரில் காணும் நிலை தமிழ் அகதிகளுக்கு ஏற்பட்டுள்ளது. அதுபற்றி நாம் மிகவும் மனம் வருந்துகிறோம்.

மேற்குறிப்பிட்ட மனஅதிர்ச்சியின் அழுக்கங்கள் புத்தி ஜீவியாக வாழ்ந்த மனிதனுடைய மனநிலையையும் உடல்நிலையையும் பாதித்து அவனுடைய நாளாந்த சமூகவாழ்க்கை முறையை சாதாரண நிலையிலிருந்து அசாதாரணநிலைக்கு மாற்றுகின்றது. மனிதன் தன்னைப் பற்றிய பூரண உணர்வுகளையும் தனது சூழலைப் பற்றிய பூரண உணர்வுகளையும் அற்று ஒரு மரத்துப்போன நிலைக்கு மாற்றப்படுகிறான் அந்த உணர்வுற்ற நிலையில் பலர் மதுவருந்த முற்படுகின்றனர். பலர் போதைவஸ்துக்களை பாவிக்கப்பழகிக் கொள்கின்றனர், மூடநம்பிக்கையுள்ளவர்கள் மூட அபிமானிகளின் கருத்துக்களை ஏற்றல், புரியாத, மாற்றமுடியாத உடல்நோய், மனநோய், தற்கொலை முயற்சி போன்ற வேண்டாத முயற்சிகளுக்கு மனிதன் ஏவப்படுகிறான்.

அகதிகளின் நிலையையும், அனுபவங்களைப் பற்றியும் வேறுநாடுகள் சரியாக அறியவில்லை என்றுதான் நாம் ஊகிக்க முடிகிறது. போரினால் மனிதனுடைய உடல், உள, சமூகநிலையில் பாதகமான விளைவுகள் ஏற்படுகின்றது என்று நாடுகடத்தும் சுகாதார, சட்ட, சமூகஅதிகாரிகள் அறியவில்லை என்று நாம் கருதமுடிகிறது.

தமது நாட்டுப் பிரச்சினை விடயத்தில் தமிழர்களைப் பொறுத்தவரையில் செய்திகளைச் சேகரிப்பதில், செய்திகளை மற்றவர்களுக்குப் பரவச் செய்வதில், வேறுவிடயங்களை முன்னின்று ஆரம்பிப்பதில் அவ்வளவு அக்கறை காட்டுவதாக தெரியவில்லை. இக்கருத்தும் TRINன் வேலைத்திட்டத்தில் ஒரு முக்கிய விடயமாக குறிப்பிடப்பட்டுள்ளது.

இப்படியான செய்தி சேகரிப்பு முயற்சிகளும் TRINன் வேலைத்திட்டங்களும் நோக்கங்களும் என்ற சரத்துப்பட்டியலில் அடங்கும்.

Troels Johansen

தமிழர்கள் ஒன்று சேர்ந்து அரசியல்வாதிகளைத் தொடர்பு கொண்டு தாம் எதிர்நோக்கும் பிரச்சினைகளைத் தீர்த்துக் கொள்வதற்கும், தமது தேவைகளைப் பூர்த்தி செய்வதற்கும் விடாமுயற்சி எடுக்கவேண்டும் என்று மிக அழுத்தமாகக் கூறினார். இலங்கையில் நடக்கும் அசம்பாவிதமான சம்பவங்கள் பற்றிய செய்திகளைச் சேகரித்து சரியான, உண்மையான புதினங்களை மேற்கத்திய செய்திப்பரப்பு நிலையங்கள் மூலமாக பரப்பவேண்டியது தமிழர்களுடைய தலையாய கடமை என்று அவர் பேசுகையில் குறிப்பிட்டார்.

Jens Seeberg

டென்மார்க்கில் புகலிடம் கோருபவர்களுக்கான புதிய சட்டமாற்றத்தைப் பற்றியும் விளக்கிச் சொன்னார். புகலிடம் கோருவதற்கு அகதிகள் டென்மார்க்கிற்குள் வரமுடியாத வகையிலும் புகலிடம் கோருபவர்களுக்கு கலபமானமுறையில் மறுப்புத் தெரிவிக்கும் வகையிலும் ஒரு புத்திசாலித்தனமான முறையில் இந்த புதிய சட்டமாற்றமுறை அமைந்துள்ளது.

இலங்கையில் நடக்கும் பிரச்சினை தொடர்பாக UNHCR வெளியிட்ட செய்தி அறிக்கை தேவையற்ற முறையில் மற்றைய மனித உரிமைக்காக உழைக்கும் நிறுவனங்கள் வெளியிட்ட அறிக்கைக்கு முரண்பாடாக அமைந்துள்ளது. (உதாரணமாக Amnesty International, Human Rights Watch அதேவேளை அமெரிக்க அரசாங்கம் போன்றவைகள்) UNCHRன் ஒரு மனச்சார்பான இந்த அறிக்கையை கடுமையாக கண்டித்து கடிதம் ஒன்று அனுப்புவதாகவும் கூட்டத்தில் தீர்மானிக்கப் பட்டது.

இலங்கைத்தமிழர்கள் தமது உயிரைப் பாதுகாத்துக் கொள்வதற்காக இலங்கையிலிருந்து வெளிநாடுகளுக்குப் போவதற்கு வெளிநாட்டுக்கு அனுப்பும் முகவர்களைத் தொடர்பு கொண்டு பல கஸ்டங்களில் சிக்கி அவலப்படும் நிலைபற்றி அக்கூட்டத்தின் கவனத்திற்கு கொண்டுவரப்பட்டு, அதுபற்றி ஆராயப் பட்டது. இப்படியான கஸ்டங்களில் சிக்கிக் கொண்டவர்களின் அவல நிலைபற்றி சரியான விபரங்களை அறிவதற்காக அவர்களின் உறவினர்களுடன் கலந்துரையாடல் ஒன்றும் அக்கூட்டத்தில் முக்கிய அம்சங்களில் ஒன்றாக அமைந்தது. தமிழர்கள் வெளிநாட்டு முகவர்களிடம் சிக்கி அவலநிலைக்கு ஆளாகாமல்

தவிர்த்துக் கொள்வதற்கு இச்சங்கம் ஆக்க பூர்வமான நடவடிக்கைகளை எடுப்பதற்கு உதவுமுகமாக, பிரச்சினைகளில் சிக்கிக் கொண்டவர்களின் உறவினர்கள் அன்றைய கூட்டத்தில் கலந்து தமது கசப்பான அனுபவங்களைப் பற்றி விளக்கிக் கூறினார்கள்.

தமது உள்ளூர் கிளைகளுக்கும், தலைமைக் காரியாலயத்திற்குமான நிதி சேகரிப்பு முயற்சிகள் எல்லா நாடுகளிலும் மேற்கொள்ளப்பட வேண்டும். நிதிசேகரிப்பு, செய்திசேகரிப்பு பொறுப்பு என்பன எல்லா நாடுகளுக்கும் உண்டு

Ms. Louise Holk அவர்கள்.

இலங்கையில் நடைபெற்றுக் கொண்டிருக்கும் பிரச்சினைகள் பற்றி டனிஸ் அகதிகள் சங்கம் வெளியிட்ட உண்மைநிலை அறிதல் என்ற வெளியீட்டு அறிக்கையில் எந்தவகையிலும் வரையறையான முடிவும் இல்லை என்று அவர் தனது உரையில் குறிப்பிட்டார். அந்த வெளியீட்டுக்குப் பொறுப்பான அதிகார பீடங்களின் செயற்பாடுகளும், தீர்மானங்களும் இப்படியான முறையில் ஏற்பாடு செய்யப்பட்டது என்று வெளியீட்டு எழுத்தாளர்கள் கருதுவதாகவும் அவர் பேசுகையில் குறிப்பிட்டார். ஐரோப்பிய நாடுகளில் உள்ள அகதிகள் சங்கங்கள் பெரும்பாலும் அகதிகளின் மேம்பாட்டுக்காக பாடுபட்டுக் கொண்டிருந்தாலுங்கூட செய்திகளை பரிமாறிக் கொள்ளும் விடயத்தில் சரியான பூரணத்துவம் அடையவில்லை என்று அவர் பேசுகையில் சுட்டிக் காட்டினார். தமிழ் அகதிகள் ஒரு முன்னேற்றமான பெறுபேறுகளைப் பெறுவதற்கு தான் இப்படியான கூட்டங்களில் பங்குபற்றி தன்னால் இயன்ற பெரும் உதவிகளைச் செய்வதாகவும் உறுதியளித்தார்.

அழைப்பை ஏற்று விருந்தினர்களாக வந்து கூட்டத்தில் பேசுகையில் கூட்டத்தில் பங்கு பற்றிய யாவரும் செவிமடுத்துக் கேட்டுக் கொண்டிருந்தனர். அவர்களுடைய பேச்சு மிகத் தெளிவாகவும் பல பயனுடைய அறிவுறுத்தல்களைத் தரக்கூடியதாகவும் இருந்தது. கூட்டத்தில் கலந்து கொண்டவர்களை அவதானிக்கையில் ஆண்கள் மட்டும்தான் கூட்டத்தில் கலந்து கொண்டார்கள் என்றும் ஒரேயொரு பெண்மணி விருந்தினராக கலந்து கொண்டார் என்றும் அந்தமுறை எதிர்காலத்தில் மாற்றமடைய வேண்டுமென்றும், தீர்மானம் எடுக்கப்பட்டது.

TRIN அங்கத்தவர்கள் (பிரமுகர்கள்) தொடர்பான தீர்மானம்

ஒரு ஐரோப்பிய நாட்டிலிருந்து மூன்று அங்கத்தவர்கள் மட்டும்தான் ஆகக்கூடுதலான தொகையாக இருக்க வேண்டும்.

அமெரிக்கா, கனடா, அவுஸ்திரேலியா போன்ற நாடுகளில் இருந்து ஒரு அங்கத்தவர் அங்கத்துவம் பெறலாம்.

செயலாளரும், திறைசேரிக்குப் பொறுப்பானவரும் தலைமைக் காரியாலயம் அமைந்திருக்கும் நாட்டில் வசிப்பவர்களாக இருத்தல் வேண்டும். தற்பொழுது டென்மார்க்கில் தலைமைக் காரியாலயம் அமைந்துள்ளது. பிரத்தியேகமாக இரண்டு பிரமுகர்கள் வேண்டப்படுகின்றனர். அவர்களுடைய சேவைகள் சங்கத்தின் நாளாந்த செயற்பாடுகளுக்குத் தேவைப்படுகின்றன.

01-08-1997ல் ஒவ்வொரு நாட்டில் இருந்தும் தெரிவு செய்யப்பட்ட பிரமுகர்களின் (அங்கத்தவர்களின்) பட்டியல் பின்வருமாறு-.

டென்மார்க்	3	(அத்துடன் 2 துணைப்பிரமுகர்கள்)
நோர்வே	3	
ஹொலண்ட்	3	
பிரான்ஸ்	3	
பெல்ஜியம்	3	
ஜேர்மன்	3	
சுவிட்சர்லாந்து	3	
இங்கிலாந்து	3	

மொத்தம் 26

மற்றைய நாட்டு அங்கத்தவர்கள் பின்வருமாறு.-

(இத்தாலி, கிரேக்கநாடு போன்றவைகள் இன்னும் தீர்மானிக்கப் படவில்லை)

அவுஸ்திரேலியா	1
கனடா	1
அமெரிக்கா	1
இந்தியா	1
சுவிட்சர்	1
பின்லாந்து	1
மொத்தம்	6

ஒவ்வொரு நாட்டிலும் புதினங்களைச் சேகரிப்பதற்காக மூன்று செய்திச் சேகரிப்பாளர் நியமிக்கப்பட்டு உண்மையான செய்திகள் என்று நிச்சயப்படுத்திய பின்பு அந்தச் செய்திகளை தலைமைக் காரியாலயத்திற்கு அறிவித்தல் வேண்டும். செய்தி அறிவிப்பு நடவடிக்கைகள் குறிப்பிட்ட ஒருவரால்தான் செயல்முறைப் படுத்தப்படல் வேண்டும்.

ஒவ்வொரு நாட்டிலும் உபகாரியாலயங்கள் நிறுவப்பட்டு நிதிநிலைமையை மேம்படுத்திக் கொள்வதற்கான முயற்சிகள் மேற்கொள்ளப்பட வேண்டும் என்று தீர்மானம் எடுக்கப் பட்டது.

எதிர்காலத்திற்கான நீண்ட கால நடவடிக்கைகள் (நீண்டகாலத் திட்டங்கள்)

ஒவ்வொரு நாட்டிலும் அல்லது முக்கியமான நாடுகளில் கிளை அலுவலகங்களை நிறுவி அந்த அலுவலகங்களின் ஊடாக செய்திகளைச் சேகரிப்பதற்கு TRIN நிறுவனம் பெருமுயற்சிகளை மேற்கொள்ளல் வேண்டும். மக்கள் பொய் வதந்திகளை உண்மை என்று நம்பி கிளை நிறுவனங்களுக்கு அறிவிக்கும் பட்சத்தில் அச்செய்திகளை மீளாய்வு செய்து உண்மைதானா என்று TRIN நிச்சயப் படுத்திய பின்புதான் பிரபல்யப் படுத்த வேண்டும். குறைந்த பட்சம் 20 கிளைச்செயலகங்கள் நிறுவப்படலாம் என்றும் மூன்று வருடங்களுக்கிடையில் பதினைந்து செயலகங்கள் பதினைந்து நாடுகளில் நிறுவப்பட்டு விடலாம் என்று எதிர்பார்ப்பதாக கூட்டத்தில் கூறப்பட்டது.

TRIN நிறுவனம் உலகப் பிரபல்யமடைந்த நிறுவனமாக வளர்ச்சியடைந்து தொலைபேசி, FAX, கொம்பியூட்டர் போன்ற செய்தியனுப்புச் சாதனங்கள் மூலமாக மக்கள் இந்த நிலையத்திற்கு செய்திகளை அனுப்பக்கூடிய வகையில் ஒழுங்குகளைச் செய்து தமிழ் மக்களின் எதிர்கால சுபீட்சத்திற்கு முரண்பாடாக இடம்பெறும் அசம்பாவிதங்கள் பற்றிய அறிவிப்பு நடவடிக்கைகளைச் சுலப்படுத்தி மக்கள் சிரமமின்றி இந்த செய்திசேகரிப்பு நிலையத்திற்கு செய்திகளை அனுப்பக்கூடிய ஒரு இலகுமுறை செயற்படவேண்டும் என்று நிறுவனம் நம்புகிறது. அதேவேளை எந்தநாட்டிலிருந்தும் சரியான, தேவையான, உண்மையான செய்திகளையும் தமிழர்களின் உணர்வுகளைப் பற்றியும் அறியக்கூடிய ஒரு நம்பிக்கையுள்ள செய்தி அறிவிப்பு நிலையமாக அமையவேண்டும் என்றும் நம்பிக்கை தெரிவிக்கப்பட்டது, அதாவது TRIN ஒரு நம்பிக்கையுள்ள செய்தியறிவிப்பு நிலையமாகவும் பிரசித்திபெற வேண்டும் என்றும் சங்க இயக்குனர்கள் நம்பிக்கை கொள்கின்றனர்.

செய்தி எங்கிருந்து பெறப்பட்டாலும் சரியானமுறையில் அல்லது செய்திகள் பற்றி மீளாய்வு செய்யாமல் செய்திகளை வெளியிடக்கூடாது என்றும் முடிவு செய்யப்பட்டது.



